

### एक नजर में



#### 150 लोगों का स्वास्थ्य एवं रक्त परीक्षण

उज्जैन। आचार्य विद्यासागर अतिथि भवन में जिला चिकित्सालय के सहयोग से निःशुल्क स्वास्थ्य एवं रक्त परीक्षण शिविर रेडक्रॉस सोसाइटी उज्जैन एवं आचार्य पुण्यपाद जैन चिकित्सालय तथा नारी चेतना मंडल के संयुक्त तत्वाधान में संपन्न हुआ। शिविर के प्रारंभ में रेडक्रॉस सोसाइटी के प्रभारी सचिव अनुराग जैन एवं ट्रस्ट अध्यक्ष धर्मदेव सेठी ने आचार्य विद्यासागर जी महाराज के समक्ष दीप प्रज्वलन कर शिविर का उद्घाटन किया। पश्चात शिविर में 150 महिला एवं पुरुषों ने उत्साह से अपना स्वास्थ्य एवं रक्त परीक्षण कराया। उक्त शिविर से जनमानस को स्वास्थ्य के प्रति जागरूक रहने का संदेश दिया गया। पारसनाथ दिगांबर जैन मंदिर के सचिव राहुल जैन ने जिला चिकित्सालय उज्जैन के डॉक्टर एवं परीक्षण कर्मचारी टेक्नीशियन का आभार व्यक्त किया। कार्यक्रम में विशेष रूप से मंदिर ट्रस्ट के पूर्व अध्यक्ष नरेंद्र बड़जात्या, ललित जैन सरोवर, प्रसन्न बिलाला, कमल बड़जात्या, आशीष गोहिल, हितेश सेठी, नितिन दोषी, पुष्पा बज, शकुंतला सोनी आदि उपस्थित रहे।



#### गुरुद्वारा में निर्माण कार्य की हुई अरदास

उज्जैन। गीता कॉलोनी में गुरुद्वारा प्रबंध कमेटी के अध्यक्ष पुरुषोत्तम चावला के नेतृत्व में नवनिर्माण कार्य वाहेगुरु की अरदास के साथ शुरू हुआ। सेवक दीपक राजवानी ने बताया कि इस दौरान विशेष तौर पर कमेटी के पदाधिकारी पुरुषोत्तम सिंह चावला, जसवीर चावला, हरपाल सिंह चावला, विकी चावला, जोगिंदर सिंह डग, अवतार सिंह जुनेजा, अवतार सिंह अरोड़ा, अनु अरोड़ा, तुलसी तुलसियानी, अशोक चौरा, गुरदीप कौर अरोड़ा, दीपक राजवानी, हरजीत अरोड़ा आदि मौजूद रहे।

#### शिव सिंह रघुवंशी का निधन

उज्जैन। मध्यप्रदेश कबड्डी एसोसिएशन के पूर्व अध्यक्ष, माह हाकी संघ के पूर्व अध्यक्ष, उज्जैन नगरनिगम के पूर्व जनसंपर्क अधिकारी शिव सिंह रघुवंशी का 88 वर्ष की आयु में आकस्मिक निधन हो गया। 50 और 60 दशक में रघुवंशी प्रमुख विद्यार्थी नेता के रूप में नगर के लोके प्रिय नेता रहे। वे माधव महाविद्यालय के अध्यक्ष भी रहे। शिव सिंह रघुवंशी के नेतृत्व में कई विद्यार्थी आंदोलन भी किए गये। रघुवंशी के निधन के समाचार से शहर में शोक की लहर फैल गई। रघुवंशी के पुत्र डॉ. दिनेश सिंह रघुवंशी विज्ञानमहाविद्यालय में रसायन विभाग के प्राध्यापक हैं। शिव सिंह रघुवंशी का अंतिम यात्रा उनके निज निवास 93-शिवजी पार्क कॉलोनी से निकली।



#### रोजगार मेले का आयोजन 8 अक्टूबर को

उज्जैन। जिला रोजगार अधिकारी द्वारा जानकारी दी गई कि उज्जैन जिले के युवाओं को रोजगार के अवसर उपलब्ध कराने के लिए एक दिवसीय जिला स्तरीय रोजगार अवसर मेले का आयोजन जिला रोजगार कार्यालय एवं शासकीय माधव कला एवं वाणिज्य महाविद्यालय द्वारा रोजगार मेले का आयोजन 8 अक्टूबर, बुधवार को प्रातः 10 बजे से दोपहर 3 बजे तक प्रधानमंत्री कॉलेज ऑफ एग्रीकल्चर शासकीय माधव कला एवं वाणिज्य महाविद्यालय (श्री रामजनार्दन मंदिर के सामने) में किया जाएगा। मेले में 18 से 35 वर्ष के आवेदक जो कि 8 वीं से लेकर स्नातकोत्तर एवं आईटीआई वैल्वर, फिट्टर योग्यता धारक रोजगार मेले में भाग लेकर योग्यता अनुसार रोजगार प्राप्त कर सकते हैं। रोजगार मेले में सम्मिलित होने वाले आवेदक अपनी सम्पन्न शैक्षणिक योग्यता के प्रमाण पत्रों के साथ बायोडेटा की प्रतियां एवं अन्य प्रमाण पत्र जैसे आधार कार्ड आदि प्रमाणपत्रों की फोटो प्रतियां भी आवश्यक रूप से साथ लाएं।

#### मद्य निषेध सप्ताह 8 अक्टूबर तक

उज्जैन। संयुक्त संचालक सामाजिक न्याय विभाग ने जानकारी दी कि मद्य निषेध सप्ताह 8 अक्टूबर तक मनाया जाएगा। इस दौरान विभिन्न गतिविधियां आयोजित की जाएगी। इसका मुख्य उद्देश्य समाज में बढ़ती हुई मद्यपान तथा नशीली दवा, मादक पदार्थों के सेवन से होने वाली गंभीर बीमारियों, दुष्प्रणामों से युवाओं, विद्यार्थियों एवं समाज को अलग करने नशा सेवन प्रवृत्ति की रोकथाम के लिए जनजागृति एवं चेतना का निर्माण किया जाना है। मद्य निषेध सप्ताह के अंतर्गत समस्त शैक्षणिक संस्थाओं में प्रतिदिन 01 घंटे नशा मुक्ति पर आधारित व्याख्यान तथा नशा मुक्त भारत अभियान के पोस्टर पर ई-प्लेज के माध्यम से शायद दिखावाई जा रही है। बुधवार 08 अक्टूबर को समाह का समापन होगा जिसमें नशा मुक्ति पर आधारित विभिन्न कार्यक्रमों की प्रस्तुती दी जाएगी।

#### पथ संचलन पर पुष्यवर्षा

उज्जैन। राष्ट्रीय स्वयंसेवक संघ राजेंद्र नगर द्वारा विजयदशमी एवं सप्त शताब्दी पूर्ण होने पर 5 अक्टूबर रविवार शाम शास्त्री नगर मैदान से निकले भव्य पथ संचलन पर अखिल भारतीय प्रजापति कुंभकार महासंघ द्वारा पुष्यवर्षा की गई। प्रदेश प्रवक्ता गुलाबचंद्र प्रजापति के मार्गदर्शन, जिला अध्यक्ष प्रकाश चंद्र प्रजापति के नेतृत्व में जय श्रीराम की जय जयकार के साथ की राजेंद्र नगर पथ संचलन का शांति नगर चौराहे पर स्वागत किया गया। स्वागत कार्यक्रम के सूत्रधार युवा जिला अध्यक्ष कमल नंदवाना ने बताया गया कि संघ की स्थापना डॉ. केशव बलिराम हेडगेवार जी ने 1925 में नागपुर में की थी। स्वागत कार्यक्रम में महासंघ के जिला संरक्षक पूर्व कुशती वैपियन मुकेश पहलवान, बेनी प्रसाद प्रजापति, नितेश प्रजापति, समरथ देवलीया, दीपक कुवाडिया, महेश प्रजापति आदि मुख्य रूप से उपस्थित रहे और पथ संचालकों का पुष्प द्वारा भव्य स्वागत किया गया।

#### 14 स्थलों से किया पथ संचलन का स्वागत

उज्जैन। उज्जैन में संघ शताब्दी वर्ष पर निकले भव्य पथ संचलन का खंडेलवाल वैश्य पंचायत द्वारा 14 स्थलों से स्वागत किया गया। जनसंपर्क एवं मीडिया प्रभारी अर्पित गुप्ता ने बताया कि खंडेलवाल समाज उज्जैन के कई परिवार संघ से एवं संघ की विचारधारा से जुड़े हैं, समाजजन जिनके निवास अथवा व्यवसाय स्थल के सामने से पथ संचलन निकला उन्होंने तो स्वागत किया ही साथ ही संपूर्ण खंडेलवाल समाज उज्जैन का प्रतिनिधित्व करते हुए खंडेलवाल वैश्य पंचायत उज्जैन के द्वारा नगर में निकले सभी 7 पथ संचलन का 2-2 स्थान पर स्वागत किया गया। खंडेलवाल वैश्य पंचायत सचिव श्री अनिल सामरिया, उपाध्यक्ष श्री राजेंद्र झालानी, कोषाध्यक्ष श्री गुलशन नाटाणी, सहसचिव मनोष खंडेलवाल आदि कई समाजजन पथ संचलन में बतौर स्वयं सेवक सम्मिलित रहे।

#### नवदुर्गा उत्सव में हुआ भंडारा, कन्या भोज

उज्जैन। कैलाश एम्पायर में नौ दिवसीय नवदुर्गा उत्सव के शरद पूर्णिमा पर संपन्न हुआ। जिसमें माताजी एवं भगवान मनकामनेश्वर महादेव की महाआरती, कन्याभोज, पुरस्कार वितरण किया गया। नवयुवक मंडल कैलाश एम्पायर के अध्यक्ष आशीष भारती ने बताया कि इस अवसर पर प्रमोदसिंह पवार, वेंतन व्यास, भरत, शर्मा, मोहित काले, दीपसिंह यादव, किशोर शर्मा, अमन नायक, राहुल जट, राजेश पांचाल, देवेंद्रसिंह शंकावर, रवि सोनी, पुरुषोत्तम पाटीदार, पवन पाटीदार, पुष्पेंद्रसिंह पवार, चंदनसिंह सहित समस्त कॉलोनीवासी मौजूद रहे।

## जानलेवा कफ सिरफ ही नहीं, उज्जैन में बनी दवाएं भी दे रही दर्द

### शहरभर की फैक्ट्रियों में अमानक स्तर पर बन रहे मेडिकल प्रोडक्ट

**चंद रुपयों के लालच में नियम कायदे ताक पर पहले भी पकड़ा प्रतिबंधात्मक सिरफ का जखीरा**



उज्जैन। छोटी और बड़ी उद्योग पुरी से लेकर शहर भर की गलियों में तमाम स्थानों पर मेडिकल प्रोडक्ट निर्मित हो रहे हैं। जिसमें नियम कायदे कानून ताक पर रखे जा रहे हैं। कई प्रतिबंधात्मक सिरफ पहले भी यहां पकड़ा जा चुके हैं। छिंदवाड़ा में जानलेवा कफ सायरस से जहां 16 बच्चों की मौत हो गई, वहीं मुख्यमंत्री के गृह नगर उज्जैन में ड्रग इंस्पेक्टर और सीएमएचओ द्वारा कार्रवाई किए

जाने की दरकार महसूस हो रही है। मुख्यमंत्री डॉ. मोहन यादव अपने सारे काम छोड़कर ताबडुतोड़ छिंदवाड़ा पहुंचे और कब सायरस से 16 बच्चों की जो मौत हुई है उनके

परिजनों को ढांडस बंधाईं दोषियों पर कार्रवाई के निर्देश दिए। जिसमें एक मेडिकल को सील किया गया। वहीं डॉक्टर पर भी एफआईआर दर्ज की गई है। कुल मिलाकर सीएम जैसे ही

एक्शन में आए हैं वैसे ही बीमा स्वास्थ्य व्यवस्था जागरूक हो उठी है। महाकाल की नगरी, पुण्य राजधानी है यहाँ देश-विदेश से लाखों श्रद्धालु बाबा महाकाल के दर्शन करने

आते हैं। पुण्य कमा कर जाते हैं बावजूद यहां कई ऐसे मिलावट माफिया भी हैं। दवा माफिया भी है जो मुनाफे के लालच में किसी की जान का सोदा करने से भी पीछे नहीं हटते हैं जो मिलावट खोरी का यह रैकेट निजी और सरकारी अस्पताल से लेकर मेडिकल कॉलेज तक बना हुआ है, और उनकी जड़े रसूखदारी के चलते मजबूत हो चुकी है। यदि समय रहते इन मिलावट माफियों पर शिकंजा नहीं कसा गया तो उज्जैन भी छिंदवाड़ा बनने में देर नहीं लगेगी। छिंदवाड़ा में प्रतिबंधित कफ सिरफ (Coldrif, Ne&trodius) पीने से 16 बच्चों की मौत के बाद पूरे मध्य प्रदेश में हड़कंप है। उज्जैन में

प्रशासन ने तत्काल प्रभाव से कड़े कदम उठाए हैं और नागरिकों के साथ-साथ मेडिकल संचालकों के लिए भी एडवाइजरी जारी कर दी है। कलेक्टर और सीएमएचओ ने भी जो निर्देश दिए हैं उनके साथ ही जनता को भी जागरूक रहना होगा। शहर के नागरिक, माता-पिता बिना डॉक्टर के पर्चे के बच्चों को कोई भी कफ सिरफ न दें। यदि खांसी-जुकाम है, तो पहले किसी योग्य डॉक्टर से परामर्श लें। एक्सपायरी डेट और बिल अवश्य लें। मेडिकल संचालक, प्रतिबंधित कफ सिरफ (जैसे कोल्ड्रिफ, नेक्स्ट्रोडीएस) को तुरंत स्टॉक से हटा दें और बिना प्रिस्क्रिप्शन के कोई भी कफ सिरफ न बेचें।

### किराए के मकान में करोड़ों का कारोबार

नवभारत को मिली जानकारी के अनुसार उज्जैन में मेडिकल क्षेत्र में कार्य करने वाले कारोबारियों ने ऐसे कई मकान और गोदाम किराए पर ले रखे हैं। जहां पर दर्जनों तरह के मेडिकल प्रोडक्ट निर्मित किया जा रहे हैं। जिसमें बिजली, पानी की चोरी भी की जा रही है और अमानक स्तर के गुणवत्ताहीन प्रोडक्ट बनाए जा रहे हैं। चंद रुपयों के लालच में स्वास्थ्य सेवा को खिलवाड़ समझ रखा है। बगैर किसी लाइसेंस और अनुमति के घड़ल्ले से अमानक प्रोडक्ट बनाकर बेचे जा रहे हैं। फैक्ट्री से लेकर गली मोहल्लों में किराए के मकान जो लिए गए हैं। वहां पर दवा गोली, कैप्सूल, ग्लूकोस और अन्य तरह के लिक्विड तमाम तरह के प्रोडक्ट गुणवत्ताहीन तौर पर बनाए जा रहे हैं।

### कलेक्टर बोले -लापरवाही बर्दाश्त नहीं होगी

उज्जैन कलेक्टर रोशन कुमार सिंह ने साफ तौर पर कहा है कि स्वास्थ्य सेवाओं में किसी भी प्रकार की लापरवाही बर्दाश्त नहीं की जाएगी। उनकी प्रतिक्रिया का सार यही है कि नागरिक बिना डॉक्टर के विधिवत पर्वे प्रिस्क्रिप्शन के कोई भी दवाई न खरीदें, खासकर कफ सिरफ। साथ ही उन्होंने ड्रग इंस्पेक्टरों को निर्देश दिए हैं कि वे उज्जैन की दवा फैक्ट्रियों और मेडिकल स्टोर्स की गहन जांच करें ताकि यह सुनिश्चित हो सके कि कोई भी अनियमित या प्रतिबंधित सिरफ यहां न बिके और न ही बने। मुख्य चिकित्सा एवं स्वास्थ्य अधिकारी डॉ. अशोक पटेल ने इस मामले को गंभीरता से लेते हुए दिशा-निर्देश जारी किए हैं।

## गढ़ा धन खोदने के नाम पर 3 लाख की धोखाधड़ी

उज्जैन। मकान में धन गढ़ा होने का झांसा देकर तंत्र-मंत्र करने वाले ने वृद्धा से 3 लाख 21 हजार रुपए उठा लिए और लापता हो गया। ठग बेटे के साथ पुलिस थाने पहुंची जांच के बाद मामला दर्ज कर धोखाधड़ी करने वाले को हिरासत में लिया गया है। मक्सि रोड अंजू श्री कॉलोनी में रहने वाली कैलाशी बाई चौहान अपने

कैलाशबाई उसकी बातों में आ गई। विकास ने घर आकर धन निकालने की बात कही। एक दिन वह घर पहुंचा और कैलाशीबाई के साथ उसके पुत्र दिनेश को घर में खड़ा कर तंत्र-मंत्र बोलने लगा कुछ देर में ही उसने दोनों मां बेटे को एक कांच का टुकड़ा हीरा दिखाई और जमीन में से निकलने की बात कही। मां बेटा उसके झांसे में आ गए किसी का

फायदा तंत्र-मंत्र करने वाले ने उठाया और सिद्ध करने के नाम पर पूजा पाठ करने की बात कही। उसने कुछ रुपए लिए और पूजा पाठ की उसके बाद कहा कि ऑंकारेश्वर हरिद्वार जाकर भी पूजा अर्चना करना पड़ेगी तब पूरा धन सिद्ध हो जाएगा। मां बेटे उसके साथ हरिद्वार ऑंकारेश्वर गए इस बीच धीरे-धीरे कर कर तंत्र-मंत्र करने वाले विकास ने 3 लाख 21 हजार रुपए लेने के बाद नकली कांच का टुकड़ा थाम कर गायब हो गया। कैलाशबाई को अपने साथ धोखाधड़ी होने का आभास हुआ तो मामले को शिकायत माधव नगर थाना पुलिस को की गई।

## ग्राम पानखेड़ी में हार्वेस्टर मालिक की लोहे की टॉमी से वार कर हत्या

### उज्जैन। सोयाबीन कटाई के लिए हार्वेस्टर लेकर आए मालिक की रात में हत्या कर दी गई। सोमवार सुबह शव मिलने पर एसडीओपी, थाना प्रभारी मौके पर पहुंचे और जांच के लिए एफएसएल टीम को बुलाया गया। कुछ देर बाद ही मृतक की पहचान होने और आरोपियों का पता चलने पर पुलिस में पंजाब भागने की फिराक में रेलवे स्टेशन पहुंचे दो युवकों को गिरफ्तार कर लिया। दोनों ने लेनेदेने के विवाद में हत्या करना कबूल किया है।

माकड़ोन थाना क्षेत्र के ग्राम पानखेड़ी में ढाबे के समीप एक व्यक्ति की खून से लथपथ लाश पड़ी होने की सूचना मिलने पर एसडीओपी भविष्य भास्कर और माकड़ोन थाना प्रभारी प्रदीपसिंह राजपूत मौके पर पहुंचे। मृतक की पहचान शिवनारायण उर्फ पप्पू पिता हरिशंकर निवासी श्योपुर के रूप में हुई। जांच में पता चला कि मृतक हार्वेस्टर मशीन का मालिक था और सोयाबीन कटाई के लिए पंजाब

के 2 मजदूरों के साथ ग्राम पानखेड़ी आया था। रात में वह ढाबे के समीप ही अपनी हार्वेस्टर खड़ी करता था। थाना प्रभारी राजपूत के अनुसार उसके साथ आए दोनों मजदूरों की तलाश शुरू की गई जो लापता होना सामने आ गया। आशंका है कि रात में उनके बीच विवाद होने पर ही दोनों ने हत्या को अंजाम दिया और भाग निकले हैं। पुलिस और क्राइम ब्रांच की टीम ने दोनों की तलाश करते हुए उज्जैन रेलवे स्टेशन से गिरफ्तार कर लिया जिन्हें थाने लाने के बाद उनके नाम जयवंत पिता महेंद्र सिंह, 45 वर्ष और हरदीप पिता सज्जन सिंह सोढी 25 वर्ष, निवासी हरिनगर खेड़की, तहसील पटियाला, जिला पटियाला, थाना नयागांव, पंजाब होना सामने आए दोनों ने काम के बदले रुपए मांगने के विवाद में लोहे की टॉमी से हमला कर हत्या करना कबूल कर लिया। एसडीओपी भविष्य भास्कर के अनुसार दोनों से पूछताछ की जा रही है मॉलवार को न्यायालय में पेश किया जाएगा।

### घायल की 1 माह बाद मौत, हत्या में बदलेगा मामला

उज्जैन। एक माह पहले हुई चाकूबाजी में घायल युवक की उपचार के दौरान सोमवार को मौत हो गई। घटनाक्रम के बाद पुलिस में जानलेवा हमले का मामला दर्ज किया था जिसे आप हत्या में बदल जाएगा। चाकू मारने वाले तैनी आरोपी पूर्व में ही गिरफ्तार हो चुके थे। निजातपुरा बम्मनवाड़ा में रहने वाला प्रहलाद पिता कमल बाथरी 27 अगस्त को तड़के 5 बजे आगरा रोड स्थित श्री शराब दुकान पर पहुंचे थे। जहां पहले से गांधीनगर का रहने वाला गौरव मराठा, अपने साथी कुणाल और देवेन्द्र उर्फ ध्रुव के साथ शराब लेने आया हुआ था। शराब लाइन में पहले शराब लेने की बात पर विवाद होने पर तीनों ने प्रहलाद पर चाकू से हमला कर दिया गया। गंभीर रूप से घायल प्रहलाद को चरक अस्पताल लाया गया लेकिन हालत गंभीर होने पर डॉक्टरों द्वारा इंदौर रेफर किया गया था। जहां प्रहलाद की जान बचाने के लिए डॉक्टरों को उसका जख्मी पैर काटना पड़ गया था। चिमनगंज थाना पुलिस ने मामले में जानलेवा हमले का प्रकरण दर्ज कर आरोपियों की तलाश शुरू की थी। गौरव मराठा निवासी गांधीनगर को कुछ घंटे में गिरफ्तार कर लिया गया था। उसके दोनों साथी फरार थे। पुलिस लगातार उनकी तलाश कर रही थी। कुछ दिनों फरार आरोपी कुणाल और देवेन्द्र निवासी मोहननगर ने कोर्ट में सरेंडर कर दिया। जिन्हें पुलिस ने जानलेवा हमले के मामले में केंद्रीय जेल भेरवगढ़ भेज दिया था। इधर घायल की हालत में सुधार नहीं हो रहा था परिजनों से इंदौर से उज्जैन ले आए थे और चरक अस्पताल में भर्ती किया था। 1 माह 10 दिन तक चले उपचार के बाद सोमवार सुबह प्रहलाद की मौत हो गई। सूचना मिलने पर चिमनगंज थाना पुलिस ने मार्ग कायम कर पोस्टमार्टम कराया। बताया जा रहा है कि जानलेवा हमले का मामला अब हत्या में बदल जाएगा।

## राष्ट्रीय लोक गायक सुंदरलाल मालवीय संत ज्ञानेश्वर श्रेष्ठ शिक्षक सम्मान से सम्मानित

उज्जैन। अन्तरराष्ट्रीय संवतना महोत्सव मुम्बई में 5 अक्टूबर रविवार को आयोजित किया गया। समारोह में उज्जैन से राष्ट्रीय लोक गायक सुंदरलाल मालवीय को संत ज्ञानेश्वर श्रेष्ठ शिक्षक सम्मान से सम्मानित किया गया। राष्ट्रीय शिक्षक संवतना केंद्रीय कार्यालय उज्जैन द्वारा आयोजित समारोह के संयोजक मराठा वरिष्ठ साहित्य विभाग मुंबई रहे। उद्घाटन समारोह के मुख्य अतिथि ओरलो नॉर्वे के प्रतिष्ठ साहित्यकार सुरेश चंद्र शुक्ल शरद आलोक थे। मुख्य वक्ता सम्राट विक्रमादित्य विश्वविद्यालय उज्जैन के कुलानुशासक प्रो शैलेंद्रकुमार शर्मा थे। विशिष्ट अतिथि प्रो उर्वशी पंड्या, मुंबई, कर्नल संजय मिश्रा, बंगलुरु, डॉ. निवेदिता देशमुख, मुंबई, प्रो सुनीता मंडल, कोलकाता, निर्मल कुमार मेहता मुंबई, शहनाज शेख, नांदेड, डॉ. प्रभु चौधरी, बाबासाहेब तीरस्कार, ठाणे थे। अतिथियों द्वारा संवतना समाचार और अक्षरवार्ता पत्रिका का विमोचन किया गया। समारोह में संत श्री कबीरदास भजन एवं काव्य गोष्ठी का आयोजन किया गया। जिसमें उज्जैन से राष्ट्रीय लोक गायक सुंदरलाल मालवीय द्वारा कबीर भजन की प्रस्तुति दी गई। अतिथि परिचय डॉ. प्रभु चौधरी राष्ट्रीय संगठन महामंत्री ने दिया। अतिथि स्वागत रेवती आलवे, मुम्बई, स्वागत भाषण कविता राजपूत, मुम्बई ने दिया। विशिष्ट अतिथि डॉ. सुष्मा कोडे, पुणे, रोशनी किरण, मुम्बई, सुमंगला सुमन, मुम्बई, मुख्य अतिथि नरेंद्रसिंह परिहार, नागपुर, अध्यक्षीय भाषण डॉ. शहनाज शेख, नांदेड ने दिया। संचालन डॉ. मुरताज पटेल, माया मेहता ने किया। मालवीय ने राष्ट्रीय शिक्षक संवतना का आभार व्यक्त किया।

## परिवार के इकलौते पुत्र ने फांसी लगाकर की आत्महत्या

उज्जैन। परिवार के इकलौते पुत्र बीती शाम गमछे का फंदा बनाकर फांसी लगा ली। पिता घर लौटे तो उन्होंने पुत्र को फंदे पर लटका देखा। छत्र परिवार का एकलौता पुत्र था। पुलिस ने मामले की जांच शुरू की है।

उत्तारकर अस्पताल लेकर आया, जहां डॉक्टरों ने मृत घोषित कर दिया। मामले की सूचना मिलने पर माधव नगर थाना पुलिस ने मार्ग कायम किया सोमवार सुबह पोस्टमार्टम के दौरान परिजनों ने बताया कि कुलदीप परिवार का इकलौते पुत्र था और कक्षा नवी में अध्ययन कर रहा था। कुछ दिनों से उसकी मां का स्वास्थ्य ठीक नहीं था घटना के समय मन आगे कर्मरे में सोई हुई थी। कुलदीप ने ऐसा कदम क्यों उठाया इसकी वजह सामने नहीं आ पाई है। पुलिस के अनुसार फिलहाल पोस्टमार्टम के बाद शव परिजनों को सोपा गया है। जांच और बयान के बाद ही मामला स्पष्ट हो जाएगा।

### बाबा की दो सवारी पहली सवारी कार्तिक की शाम 4 बजे तो दूसरी हरिहर मिलन की रात 11 बजे

## 3 नवंबर को एक ही दिन में महाकाल की दो सवारी निकलेगी-रूट रहेगा अलग-अलग


**नवभारत न्यूज**  
उज्जैन। 3 नवंबर को उज्जैन में महाकाल को एक नहीं बल्कि दो सवारी निकलेगी। पहली सवारी शाम 4 बजे निकलेगी जो कि कार्तिक मास की रहेगी और दूसरी रात में 11 बजे निकाली जाएगी यह सवारी हरिहर मिलन की होगी। 3 नवंबर को निकलने वाली सवारियों के रूट अलग-अलग रहेंगे। पहली सवारी जो कार्तिक की रहेगी वह मंदिर से शुरू होकर गुदरी, कहारवाड़ी होते हुए शिप्रा तट पहुंचेगी व गणगौर दरवाजे से होकर

कार्तिकचौक, ढाबरोड, छत्रीचौक, गोपाल मंदिर होकर गुदरी से वापस मंदिर पहुंचेगी। रात में हरिहर मिलन की जो सवारी निकलेगी वह महाकाल मंदिर से शुरू होकर गुदरी, पटनी बाजार से गोपाल मंदिर पहुंचेगी व आधी रात में इसी मार्ग से



### 20 अक्टूबर को दीपावली चंद्र हस्त योग में मनेगा पर्व

इस बार दिवाली 20 अक्टूबर को मनाई जाएगी। इस दिन हस्त नक्षत्र के साथ कन्या राशि के चंद्रमा की स्थिति विशेष योग निर्मित कर रही है। सुबह रूप चौदस का पर्व मनाया जाएगा तो शाम को प्रदोष काल में मां लक्ष्मी, गोपी श्री पूजन होगा। उज्जैन के ज्योतिषाचार्य पं. अमर डबावाला ने बताया कि सोमवार के दिन हस्त नक्षत्र का होना अत्यंत शुभ माना जाता है। 20 अक्टूबर को दोपहर 3.45 बजे तक चतुर्दशी तिथि रहेगी, जिसके बाद अमावस्या तिथि प्रारंभ हो जाएगी। इस तरह सुबह रूप चौदस व शाम को दीपावली मनेगी। प्रदोष काल के साथ, वृषभ, सिंह और वृश्चिक लग्न जैसे स्थिर लग्न में लक्ष्मी पूजन शुभ फलदायी रहेगा। कुछ पंचांगों में दीपावली 21 अक्टूबर को बताई गई है। लेकिन दीपावली पर लक्ष्मी पूजन अमावस्या के प्रदोष काल में करना धर्म व शास्त्रोक्त है। चूंकि अमावस्या तिथि पर प्रदोष काल 20 अक्टूबर को ही रहेगा। इसलिए इस दिन दीपावली मनाना ही सर्वश्रेष्ठ है।



### मंत्री यादव सहित वीआईपी ने की भस्मरती

प्रयाग महाकुंभ के दौरान सोशल मीडिया से चर्चित हुई हर्षा रिखारिया, छत्तीसगढ़ के शिक्षा मंत्री गजेंद्र सिंह यादव व टीवी अभिनेता निर्भय वाधवा ने सोमवार को महाकाल के दर्शन किए। इन सभी ने बाबा की अल सुबह भस्मरती भी की। इसके बाद दर्शन कर रवाना हो गए। हर्षा पूर्व में भी महाकाल के दरबार में आ चुकी है। मंत्री यादव भी बाबा के अद्भुत दर्शन कर मंत्रमुग्ध हो गए तो वाधवा भी भक्ति में रमते नजर आए। विदित हो कि महाकाल मंदिर में होने वाली भस्मरती में अनेक वीआईपी आते हैं। जिनमें गत दिवस क्रिकेटर भी भस्मरती करके गए हैं।